

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī  
vedāntācāryavaryo me sannidhattāṃ sadā hr̥di ॥*

*śrīmadvālmīkīyarāmāyaṇam*

*॥ sundarakāṇḍam ॥*

*ekonacatvāriṃśaḥ sargaḥ*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīsītārāmābhyāṃ namaḥ  
śrīmate rāmānujāya namaḥ

॥ *sundarakāṇḍam* ॥

*ekonacatvāriṃśaḥ sargaḥ*

*cūḍamaṇimādāya yāntaṃ hanumantaṃ prati sītayā  
śrīrāmaprabhṛtīnūtsāyitumāgrahakaraṇaṃ samudratarāṇe  
saṃśayanāyāḥ sītāyā hanumatā vānarāṇāṃ parākramaṃ  
varṇayitvā''śvāsanam*

*maṇiṃ dattvā tataḥ sītā hanūmantamathābravīt |  
abhijñānamabhijñātametaḍ rāmasya tattvataḥ || 5.39.1 ||*

*maṇiṃ dr̥ṣṭvā tu rāmo vai trayāṇāṃ saṃsmariṣyati |  
vīro jananyā mama ca rājño daśarathasya ca || 5.39.2 ||*

*sa bhūyastvaṃ samutsāhacodito harisattama |  
asmin kāryasamutsāhe pracintaya yaduttaram || 5.39.3 ||*

*tvamasmin kāryaniryoge pramāṇaṃ harisattama |  
tasya cintaya yo yatno duḥkhakṣayakaro bhavet || 5.39.4 ||*

*hanūman yatnamāsthāya duḥkhakṣayakaro bhava |  
sa tatheti pratijñāya mārutirbhīmavikramaḥ || 5.39.5 ||*

*śīrasā''vandyā vaidehīṃ gamanāyopacakrame |  
jñātvā samprasthitaṃ devī vānaraṃ pavanātmajam || 5.39.6 ||*

*bāṣpagadgadayā vācā maithilī vākyamabravīt |  
hanūman kuśalaṃ brūyāḥ sahitaḥ rāmalakṣmaṇau || 5.39.7 ||*

*sugrīvaṃ ca sahāmātyaṃ sarvān vṛddhāṃśca vānarān |  
brūyāstvaṃ vānaraśreṣṭha kuśalaṃ dharmasaṃhitam || 5.39.8 ||*

yathā ca sa mahābāhurumāṃ tārāyati rāghavaḥ |  
asmād duḥkhāmbusaṃrodhāt tvaṃ samādhātumarhasi || 5.39.9 ||

jīvantīm māṃ yathā rāmaḥ sambhāvayati kīrtimān |  
tat tvayā hanuman vācyam vācā dharmamavāpnuhi || 5.39.10 ||

nityamutsāhayuktasya vācaḥ śrutvā mayeritāḥ |  
vardhiṣyate dāśaratheḥ pauruṣaṃ madavāptaye || 5.39.11 ||

matsandeśayutā vācastvattaḥ śrutvaiva rāghavaḥ |  
parākrāme matiṃ vīro vidhivat saṃvidhāsyati || 5.39.12 ||

sītāyāstad vacaḥ śrutvā hanūmān mārutātmajaḥ |  
śīrasyañjalimādhāya vākyaṃuttaramabravīt || 5.39.13 ||

kṣiprameṣyati kākutstho haryḥkṣaprarairvṛtaḥ |  
yaste yudhi vijityārīn śokaṃ vyapanayiṣyati || 5.39.14 ||

nahi paśyāmi martyeṣu nāsūreṣu sureṣu vā |  
yastasya vamato bāṇān sthātumutsahate'grataḥ || 5.39.15 ||

apyarkamāpi parjanyaṃyāpi vaivasvataṃ yamam |  
sa hi sodhuṃ raṇe śaktastava hetorviśeṣataḥ || 5.39.16 ||

sa hi sāgaraparyantāṃ mahīm sādhitumarhati |  
tvannimitto hi rāmasya jayo janakanandini || 5.39.17 ||

tasya tad vacanaṃ śrutvā samyak satyaṃ subhāṣitam |  
jānakī bahu mene taṃ vacanaṃ cedamabravīt || 5.39.18 ||

tatastaṃ prasthitaṃ sītā vīkṣamāṇā punaḥ punaḥ |  
bharṭṛsnehānviṭaṃ vākyaṃ sauhārdādanumānayat || 5.39.19 ||

yadi vā manyase vīra vasaikāhamarindama |  
kasmimścit saṃvṛte deśe viśrāntaḥ śvo gamiṣyasi || 5.39.20 ||

mama caivālpabhāgyāyāḥ sānnidhyāt tava vānara |  
asya śokasya mahato muhūrtaṃ mokṣaṇaṃ bhavet || 5.39.21 ||

tato hi hariśārdūla punarāgamanāya tu |  
prāṇānāmapi sandeho mama syānnātra saṃśayaḥ || 5.39.22 ||

tavādarśanajaḥ śoko bhūyo māṃ paritāpayet |  
duḥkhāduḥkhaparāmṛṣṭāṃ dīpayanniva vānara || 5.39.23 ||

ayaṃ ca vīra sandehastiṣṭhatīva mamāgrataḥ |  
sumahāṃstvatsahāyeṣu haryṛkṣeṣu harīśvara || 5.39.24 ||

kathaṃ nu khalu duṣpāraṃ tariṣyanti mahodadhim |  
tāni haryṛkṣasainyāni tau vā naravarātmaḥ || 5.39.25 ||

trayāṇāmeva bhūtānāṃ sāgarasyeha laṅghane |  
śaktiḥ syād vinateyasya tava vā mārutasya vā || 5.39.26 ||

tadasmīn kāryaniryoge vīraivaṃ duratikrame |  
kiṃ paśyase samādhānaṃ tvaṃ hi kāryavidāṃ varaḥ || 5.39.27 ||

kāmamasya tvamevaikaḥ kāryasya parisādhane |  
paryāptaḥ paravīraghna yaśasyaste phalodayaḥ || 5.39.28 ||

balaiḥ samagrairyudhi māṃ rāvaṇaṃ jitya samyuge |  
vijayī svapuraṃ yāyāt tattasya sadṛśaṃ bhavet || 5.39.29 ||

balaistu saṅkulāṃ kṛtvā laṅkāṃ parabalārdanaḥ |  
māṃ nayed yadi kākutsthastat tasya sadṛśaṃ bhavet || 5.39.30 ||

tadyathā tasya vikrāntamanurūpaṃ mahātmanaḥ |  
bhavedāhavaśūrasya tathā tvamupapādaya || 5.39.31 ||

tadarthopahitaṃ vākyaṃ praśritaṃ hetusaṃhitam |  
niśamya hanumān śeṣaṃ vākyaṃuttaramabravit || 5.39.32 ||

devi haryṛkṣasainyānāmīśvaraḥ plavatāṃ varah |  
sugrīvaḥ satyasampannastavārthe kṛtaniścayaḥ || 5.39.33 ||

sa vānarahasrāṇām koṭībhirabhisamvṛtaḥ |  
kṣiprameṣyati vaidehi rākṣasānām nibarhaṇaḥ || 5.39.34 ||

tasya vikramasampannāḥ sattvavanto mahābalāḥ |  
manaḥ saṅkalpasampātā nideśe harayaḥ sthitāḥ || 5.39.35 ||

yeṣāṃ nopari nādhastānna tiryak sajjate gatiḥ |  
na ca karmasu sīdanti mahatsvamitatejasaḥ || 5.39.36 ||

asakṛt tairmahotsāhaiḥ sasāgaradharādharā |  
pradakṣiṇīkṛtā bhūmirvāyumārgānusāribhiḥ || 5.39.37 ||

madviśiṣṭāśca tulyāśca santi tatra vanaukasaḥ |  
mattaḥ pratyavaraḥ kaścinnāsti sugrīvasannidhau || 5.39.38 ||

ahaṃ tāvadiha prāptaḥ kiṃ punaste mahābalāḥ |  
nahi prakṛṣṭāḥ preṣyante preṣyante hītare janāḥ || 5.39.39 ||

tadalaṃ paritāpena devi śoko vyapaitu te |  
ekotpātena te laṅkāmeṣyanti hariyūthapāḥ || 5.39.40 ||

mama pṛṣṭhagatau tau ca candrasūryāvivoditau |  
tvatsakāśaṃ mahāsaṅghau nṛsiṃhāvāgamīṣyataḥ || 5.39.41 ||

tau hi vīrau naravarau sahitaḥ rāmalakṣmaṇau |  
āgamyā nagarīm laṅkāṃ sāyakairvidhamīṣyataḥ || 5.39.42 ||

sagaṇaṃ rāvaṇaṃ hatvā rāghavo raghunandanaḥ |  
tvāmādāya varārohe svapurīm prati yāsyati || 5.39.43 ||

tadāśvasihi bhadrāṃ te bhava tvaṃ kālakāṅkṣiṇī |  
nacirād drakṣyase rāmaṃ prajvalantamivānalam || 5.39.44 ||

nihate rākṣasendre ca saputrāmātyabāndhave |  
tvam sameṣyasi rāmeṇa śaśāṅkeneva rohiṇī || 5.39.45 ||

kṣipraṃ tvam devi śokasya pāraṃ drakṣyasi maithili |  
rāvaṇaṃ caiva rāmeṇa drakṣyase nihataṃ balāt || 5.39.46 ||

evamāśvāsya vaidehīṃ hanūmān mārutātmajaḥ |  
gamanāya matiṃ kṛtvā vaidehīṃ punarabravīt || 5.39.47 ||

tamarighnaṃ kṛtātmānaṃ kṣipraṃ drakṣyasi rāghavam |  
lakṣmaṇaṃ ca dhanuṣpāṇiṃ laṅkādvāramupāgatam || 5.39.48 ||

nakhadaṃṣṭrāyudhān vīrān siṃhaśārdūlavikramān |  
vānarān vāraṇendrābhān kṣipraṃ drakṣyasi saṅgatān || 5.39.49 ||

śailāmbudanikāśānāṃ laṅkāmalayasānuṣu |  
nardatāṃ kapimukhyānāmārye yūthānyanekaśaḥ || 5.39.50 ||

sa tu marmaṇi ghoreṇa tāḍito manmatheṣuṇā |  
na śarma labhate rāmaḥ siṃhārdita iva dvipaḥ || 5.39.51 ||

ruda mā devi śokena mā bhūt te manaso bhayam |  
śacīva bhartrā śakreṇa saṅgameṣyasi śobhane || 5.39.52 ||

rāmād viśiṣṭaḥ ko'nyo'sti kaścit saumitriṇā samaḥ |  
agnimārutakalpau tau bhrātarau tava saṃśrayau || 5.39.53 ||

nāsmiṃściraṃ vatsyasi devi deśe  
rakṣogaṇairadhyuṣite'tiraudre |  
na te cirādāgamaṃ priyasya  
kṣamasva matsaṅgamakālamātram || 5.39.54 ||

|| ityārṣe śrīmadrāmāyaṇe vālmīkīye ādikāvye  
sundarakāṇḍe ekonacatvāriṃśaḥ sargaḥ ||